



# Наша Слова

Не пакідайце ж мовы нашай беларускай, каб не ўмірлі!  
ФРАНЦІШАК БАГУШЭВІЧ



Газета выходзіць з сакавіка 1990 года

№ 19 (705)

25 ТРАЎНЯ 2005 г.

## З в а р о т

Сакратарыяту Грамадскага аб'яднання "Таварыства беларускай мовы імя Францішка Скарыны" з нагоды перайменавання вуліц і праспектаў г. Менска

Напярэдадні свята Вялікай Перамогі без грамадскага абмеркавання кіраўніцтвам краіны прынятае беспрэцэдэнтнае рашэнне аб перайменаванні галоўных магістраляў беларускай сталіцы. Гэты няўважаны і паспешлівы крок узрушыў усю Беларусь, закрануў інтарэсы дзесяткаў тысяч жыхароў перайменаваных вуліц, арганізацый і ўстаноў.

ГА "Таварыства беларускай мовы імя Францішка Скарыны" рашуча выступае за захаванне ў назве галоўнага праспекта сталіцы імя славутага сына беларускага народа, асветніка і першадрукара Францішка Скарыны, 515-я ўгодкі з дня народзінаў якога адзначаюцца сёлета.

Мы звяртаемся да жыхароў перайменаваных вуліц, працоўных калектываў, грамадскіх арганізацый, студэнтаў, усіх грамадзян Рэспублікі Беларусь з заклікам падтрымаць грамадскую ініцыятыву па зборы подпісаў за захаванне назвы галоўнага праспекта Менска. Прапануем усім беларускім газетам апублікаваць бланк збору подпісаў пад патрабаваннем захаваць без зменаў назвы вуліц беларускай сталіцы. Звяртаемся з просьбай да ўсіх беларускіх інтэрнэт-парталаў змясціць на сваіх старонках адпаведны бланк.

Звяртаемся да Менскага гарадскога Савета дэпутатаў з прапановай прыняць захады па абароне інтарэсаў жыхароў беларускай сталіцы ў адпаведнасці з дзейным заканадаўствам.

Звяртаемся да кіраўніцтва краіны з прапановай адмяніць рашэнне, якое не карыстаецца падтрымкай пераважнай большасці грамадзян нашай дзяржавы.

Сакратарыят ГА "ТБМ імя Ф. Скарыны". 19.05.2005 г.

## Калі за адраджэнне мовы, чытай, спадарства, "Наша слова"!

У "Нашым слове" № 14 за 13.04.2005 г. змешчана інфармацыя пра колькасць падпісчыкаў на 2-і квартал 2005 года. У параўнанні з мінулым кварталам падпіска вырасла на 14 асобнікаў.

Рэдакцыя выказвае шчырую ўдзячнасць чытачам "Нашага слова", якія з'яўляюцца сталымі падпісчыкамі, а таксама тым, хто далучыўся да выдання ў гэтым квартале. Шчырае падзячнае слова адрасуем мастакам Менска. Кожны,

да каго мы звярнуліся з просьбай падтрымаць ТБМ падпіскаю на "Наша слова", з радасцю адгукаўся на гэтую прапанову, незалежна ад таго, з'яўляецца ён сябрам Таварыства ці не. Мы спадзяёмся, што ў наступным паўгоддзі гэтак жа дружна "Наша слова" падтрымаюць пісьменнікі.

Асобна хочацца звярнуцца да сяброў нашага грамадскага аб'яднання, якіх у Таварыстве каля 8 тысяч. Мы дзякуем вам за

самаахвярную працу на карысць Таварыства і роднай мовы. Выказваем глыбокую павагу за выбар роднай мовы ў вусным маўленні, у пісьмовых зваротах у дзяржаўныя органы, у жаданні быць носьбітам роднай мовы ва ўсіх сферах.

І толькі адно просім актывізаваць: прыйдзіце на пошту і аформіце падпіску на сваю газету, якая не падтрымліваецца дзяржавай.

Сакратарыят ТБМ.

## Ён любіў свой народ

160 годдзе Мікалая Нікіфароўскага (1845 - 1910)

Чым далей мы адыходзім ад высокай маралі і купельнай прыгажосці калектывна створанай беларускім народам традыцыі разумнага суіснавання, тым ярчэй разгараюцца на гістарычным небасхіле зоркі шчырых рупліўцаў на ніве беларускага фальклору.

Адным з такіх самаадданных ахвянікаў быў Мікалай Якаўлевіч Нікіфароўскі, які нарадзіўся 17 траўня ў вёсцы Вымна Віцебскага раёна ў 1845 годзе. Грунтоўную адукацыю атрымаў у Віцебскай духоўнай семінарыі, якую закончыў у 1867 годзе. Настаўнічаў у Віцебску, Свіслацкай і Маладзечанскай настаўніцкіх семінарыях. З юначых год пачаў цікавіцца і вывучаць фальклор, паўсядзённы побыт і культуру беларускага народа. Напачатку 70-х гадоў становіцца найбольш актыўным карэспандэнтам Паўла Шэйна, які на працягу больш дваццаці год публікаваў дакладна зафіксаваныя шмаглікі і разнастайныя матэрыялы па этнічнай культуры беларусаў. Запісаныя Нікіфароўскім апісанні калядных свят, абрадаў і песні валачобніцтва, юр'еўскія і жніўныя рытуалы і песні, купальскія святкаванні і вясельныя абрады Шэйна апублікаваў у зборніках "Беларускія народныя песні" (1874) і "Матэрыялах для вывучэння быту і мовы рускага насельніцтва Паўночна-Заходняга краю (т. I-III, 1887-1902)".

"Нарысы Віцебскай Беларусі" (ч. I-8, 1892-1899гг.) сталі першай самастойнай выдадзенай выдатнай працай Нікіфароўскага, дзе на багатым жыццёвым матэрыяле ўласных назіранняў фалькларыст падае жывапісныя апісанні носьбітаў і выканаўцаў фальклору, распаўсюджвальнікаў яго – вандроўных старцаў-жабракоў, дудароў, скрыпачоў і іншых музыкаў, адносіны да іх сяляна.

Стравы, яду, адзенне, жыллё і гаспадарчыя пабудовы свайго часу, працу сялян Нікіфароўскі падаў у "Нарысах прастанароднага жыцця-быцця Віцебскай Беларусі і апісаннях прадметаў ужытку" (1895). На аснове багатага, уласна сабранага фальклорнага матэрыялу Нікіфароўскі выдае працу "Простанародныя прыкметы і павер'і, прымхлівыя абрады і звычаі, легендарныя паданні пра асоб і мясціны" (1897).

Фальклорны гранд-жанр фалькла-



рыст выдаў у зборніку "Простанародныя загадкі", дзе падаў 532 цудоўныя ўзоры, сістэматызаваныя па 10 вялікіх абагульненых тэмах. Першым сістэматызаваным апісаннем персанажаў прыродна-награвальнай, так называемай "ніжэйшай дэманалогіі" стала праца Нікіфароўскага 1907 года "Нячысцікі, звод прастанародных у Віцебскай Беларусі паданняў пра нячыстую сілу", якая факсімільна перавыдадзена ў 1995 годзе ў Віцебску. Акрамя загадак, фалькларысту належыць неперажывальнае да нашага часу па сваёй мастацкай дасканаласці выданне збору прыпевак, якія былі апублікаваныя праз год пасля смерці Нікіфароўскага ў зборніку "Беларускія песні-частушкі" (Вільня, 1911), а таксама працы "Напаўпрыказкі і напаўпрымаўкі, што ўжываюцца ў Віцебскай Беларусі" (1910-1913) і "Напаўпрыказкі - напаўпрыслаўкі" (1928).

Пладавіты беларускі фалькларыст быў з 1890 года Правадзейным членам Таварыства аматараў прыродазнаўства, антрапалогіі і этнаграфіі Маскоўскага універсітэта і Рускага геаграфічнага таварыства з 1897 года. Залатымі літарамі ўпісаў ён сваё імя ў гісторыю беларускага народа.

Васіль Ліцьвінка.

## АЛЬТЭРНА

Распачынаем бясплатныя кансультацыі і дапамогу вучням 7-10 класаў па праграмах, распрацаваных Нацыянальным дзяржаўным гуманітарным ліцэем (НДГЛ) імя Я. Коласа.

Праект разлічаны на 2-4 гады, гарантуе якасць і грунтоўнасць ведаў у аб'ёме неабходным для паступлення ў айчыныя і замежныя сярэднія і вышэйшыя навучальныя ўстановы.

ЛЮБІЦЕ БЕЛАРУСКАЕ!

Кантактныя тэлефоны:

(8-017) 288-11-19; 211-94-12; 215-31-69;

(8-029) 602-90-82; 568-34-42.

ІП Савіцкі В. С., пасведчанне № 190553891, выдадзена 28 ліпеня 2001 г.

Адміністрацыяй Маскоўскага р-на г. Мінска.

Ф. СП - 1

Міністэрства сувязі Рэспублікі Беларусь

АБАНЕМЕНТ

на газету

часопіс

63865

індэкс выдання

НАША СЛОВА

(назва выдання)

На 2005 год па месяцах:

1	2	3	4	5	6	7	8	9	10	11	12

Куды

(паштовы індэкс)

(адрас)

Каму

(прозвішча, ініцыялы)

ДАСТАВАЧНАЯ КАРТАЧКА

ПВ	месца	літар
----	-------	-------

на газету

часопіс

63865

(індэкс выдання)

НАША СЛОВА

(назва выдання)

Кошт	падпіскі		7080 руб.		Колькасць		1				
	пераадрасоўкі		руб.		камплектаў						
На 2005 год па месяцах											
1	2	3	4	5	6	7	8	9	10	11	12

Куды

(паштовы індэкс)

(адрас)

Каму

(прозвішча, ініцыялы)

# 100-годдзе верша Янкі Купалы “Мужык”

Сёлета спаўняецца 100 гадоў з дня першай публікацыі беларускамоўнага твору класіка беларускай літаратуры, народнага паэта Янкі Купалы.

У літаратурным музеі Песняра захоўваецца рукапіс слаўтага верша “Мужык”, на аўтографе якога Янка Купала напісаў: “Верш гэты быў надрукаваны ў менскай расейскай газеце “Северо-Западный край”, 15/V 1905 г. у № 746. Гэта першы мой выступ у беларускай літаратуры. Аўтар”.

Безумоўна, гэта літаратурнае выступленне мела вялікае значэнне для творчага лёсу Купалы. Спрыяў надрукаванню верша беларускі публіцыст і літаратурны крытык Уладзімір Самойла, які першы заўважыў літаратурны та-



лент Янкі Купалы. У лісце да Л. М. Клейнбарта ад 21 верасня 1928 г. паэт пісаў: “Он [Самойла] всегда хвалил и поощрял меня к писанию. При его содействии было напечатано по-белорусски моё первое стихотворение «Мужык» в минской газете «Северо-Западный край» прогрессивного направления”. Газета “Северо-Западный край” выходила на русской мове, але верш Купалы быў паддзены ў арыгінале. Рэдактар газеты М. Мысёўскі змясціў яго побач з апавяданнем Льва Талстога «Тры сыны», быццам падкрэсліваючы тым самым, што ў беларускую літаратуру ўваходзіць значны мастак слова. Беларускаямоўныя газеты ў той час яшчэ не выходзілі, і калі б не Уладзімір Самойла, то Купала, магчыма, пачаў бы друкавацца значна пазней. Вядома, што першая публікацыя паэта ў “Нашай Ніве” - верш “Касцю” - адбылася толькі ў траўні 1907 года.

Сваім першым вершам Янка Купала зарэкамендаваў сябе як выдатны майстра мастацкага слова. У лісце да Льва Клейнбарта ад 11 студзеня 1929 г. паэт згадваў: “Когда появилось в 1905 г. в печати моё стихотворение “Мужык”, я уже сознательно знал, что и как мне писать”.

Верш “Мужык” стаў своеасаблівым маніфестам беларускай літаратуры пачатку XX стагоддзя. Гэта паэтычнае адкрыццё абуджанага ў сяляніне чалавека, усведамленне ім сваёй годнасці, праява яго аптымізму, жыццёстойкасці. Верш ёміста і каларытна насычаны зместам народнага жыцця. Паэт не ідэалізаваў свайго героя. Ён паказаў усю гісторыю яго гаротнага лёсу: адносіны з грамадствам, якім ён па-

крыўджаны; з прыродай, на ўлонні якой ён — працаўнік; з сям’ёй, якую ён, увесь век працуючы на эксплуатацыйна, ніяк не можа забяспечыць хлебам, вопраткай, абуткам. Манах Купалавага героя гучыць як крык душы, крык адчаю. Сэрца мужыка разрываецца ад несправядлівасці, бяспраўя, адсутнасці хоць якой-небудзь сацыяльнай апекі.

Паступова герой верша нібы здымае павуцінне спаконвечных, нечалавечых нагавораў на сябе, бо ў ім перамог ужо дух новага чалавека, і ён ведае сабе цану. Мужык поўны ўсведамлення сваёй значнасці на зямлі, як стваральніка ўсіх каштоўнасцяў. Крык Мужыка павінен пачуць увесь свет: “Я буду жыць! — бо я мужык!”. У ім — вера, упэўненасць, аптызм, прага да разна-волення.

Верш Янкі Купалы “Мужык” — класічны, глыбока народны нацыянальны твор, знітаваны з праблемамі сацыяльнага і нацыянальнага адраджэння беларусаў. Ён быў уключаны ў некалькі прыжыццёвых выданняў паэта: зборнік “Спадчына” 1922 г., Зборы творы 1926 і 1929 гг., Выбраныя творы 1935 г. Верш “Мужык” перакладзены на некалькі дзесяткаў моў. Кампазітар К. Цесакоў паклаў яго на музыку. Шматлікія беларускія мастакі ўвасобілі вобраз мужыка ў сваіх творах. Актуальны верш і сёння, калі беларусам зноў прыходзіцца сцвярджаць сваю чалавечую і нацыянальную годнасць, змагацца за незалежнасць Беларусі, за самавызначэнне беларусаў як нацыі.

Дзіяна Філіповіч, старшы навуковы супрацоўнік Дзяржаўнага літаратурнага музея Янкі Купалы.

## Пайшоў Анатоль Сыз



9 траўня 2005 года менчукі развіталіся з Анатолем Сызам, адным з найталенавітых паэтаў нашага часу. Грамадзянская паніхіда праходзіла ў сталічным Доме літаратуры. На Радаўніцу, якая прыпала на 10 траўня, яго пахавалі на малой радзіме, у вёсцы Гарошкава Рэчыцкага раёна, дзе 26 кастрычніка 1959 года ў сям’і Марыі і Ціхана Сысоў нарадзіўся будучы паэт. Першая публікацыя яго вершаў з’явілася ў часопісе “Малодосць” у 1986 годзе. Ягонаму пяру належаць тры паэтычныя зборнікі: “Агмень” (1988), “Пан Лес” (1989), “Сыз” (2002). Анатоль быў адданы сваёй Бацькаўшчыне. Яму смелелі незагойныя раны за лёс роднай мовы. Анатоль наведваў ТБМ. Ён актыўна прапагандаваў і распаўсюджваў “Наша слова”. Незадоўга да сваёй смерці, напрыканцы красавіка, Анатоль патэлефанаваў мастаку Аляксею Марачкіну, які афармляў апошні зборнік паэта “Сыз”, і сказаў, што ён напісаў новы верш: “Першы верш за апошнія сто гадоў!”. Яны сустрэліся ў майстарні мастака і абое, як дзеці, радаваліся з нагоды гэтага шэдэўра, відаць, апошняга ў жыцці Анатolia. Прапануем яго чытачам “Нашага слова”.

Ірына Марачкіна.

Анатоль Сыз

3 наступнай кніжкі “Пчэліная матка”

Шрыфтам Брайля па калядным сьнезе

Птушкі вершы пішуць.

А чытаю рукі змерзлыя.

Свае руны мне ня вышпіль.

Я асьлепуў.

Я аглухнуў.

Птушак ня здагнаў - сьпяшаю,

А вясновы сьнег пажухнуў.

Часу - тры сьняжынкі маю.

А памру -

Паэт мо прыйдзе

Разгадае сьляды птушак.

Ох, ты лёс мой!

Ох, ты злыдзень!

Дзе саломы? Дзе падушкі?

Падаў зь печы! Падаў зь неба!

Не падклаў мне Бог саломы,

Паддурьў скарынкай хлеба

Ды баршчом ад сьлёз салонім.

Падаў зь печы! Падаў зь неба!

Бог

Пусьціў мяне па сьвечы,

Торбу даў,

Бы горб, за плечы.

Так я кануў у сьвай Леце,

А сканаю - паэт прыйдзе.

8 сакавіка 2005 г.

Сяргей Панізьнік

## СУПОЛЬНІКІ

“Каб ты каменем стаў!”

І я стаў...

Сярод поля.

Анатоль Сыз.

Угадайце, хто яшчэ не ўрос у грудок, у свой апошні бераг? Я шукаю ў памяці, ў паперах тых, з якімі гадаваўся, рос.

Адрасоў зацёрты алфавіт мне падкажа адпраўныя згадкі. ...Шлях жыццёвы не бывае гладкі. Вось і схіл... Ды не такі ўжо спрыт...

Прытуленне - й позняе - скране адчужэнне са сцяблін-азімін... ... Сыз ляжыць. Сябрына пры труне. А ў вачах стаіць на дзірване ён - адзін: адрынуты усмі.

9 траўня 2005 г.

Мужык?

Што я мужык, усе тут знаць,  
І як ёсць гэты свет вялікі,  
З мяне абвешваю, наладжваю,  
Бо я мужык, дурны мужык.

Чытаць, пісаць я не умею,  
На кожнай плямкі мой адзін,  
Бо толькі вельмі ар, вель,  
Бо я мужык, дурны мужык.

Бо я працу каб авёс рабавіць,  
Бо ўжош паліць і крані,  
І абвешваю радкі мае знаць,  
Бо я мужык, дурны мужык.

Залезаць дзеці век пад хлеба,  
Надзёрты жывым сьветам,  
Не маю грошы, а на патрэбу,  
Бо я мужык, дурны мужык.

Верш (аўтар)  
З верш надрукаваны ў менскай газеце  
“Северо-Западный край”, 15/V 1905 г. № 746.  
Гэта першы мой выступ у беларускай  
літаратуры. Аўтар.

аліты потым горкім вель,  
Ві я малі, ці старык,  
Граду, як той вель рабавіць,  
Бо я мужык, дурны мужык.


Як хвор бы бедзе - сакі берзю,  
Паліць ёсць: я гараўнік,  
Бо я вель доктара паліць,  
Бо я мужык, дурны мужык.

Што голы я, павінен зліць,  
Як той я вель кшыгавіць,  
І як велька вель пакінуць,  
Бо я мужык, дурны мужык.

Але, хоча колкі вель тут будзь,  
Як будзь вель тут мой вялікі,  
Ніколі, брату, не забудзь,  
Што чалавек я, хоча мужык.

І кожны, хто мяне спытае,  
Навуе толькі адзін крык,  
Што хоча мяне кожны наладжвае,  
Я будзь велькі! - Бо я мужык!





# ЯК Я ВЫБІРАЛА БЕЛАРУСКУЮ МОВУ Ў ДАІ (каментар да ліставання)

Ліставанне між Таварыствам беларускай мовы і УДАІ Рэспублікі Беларусь мае перадгісторыю. 16 сакавіка я, закончышы аўташколу, здала ўсе экзамены ў Дзяржаўтінспекцыі. Як і ва ўсім, я выбрала беларускую мову для атрымання пасведчання кіроўцы. Але, калі папрасіла аб гэтым, атрымала адмову. Аказваецца, палажэнне аб парадку прыёму кваліфікацыйных экзаменаў на атрыманне права кіравання механічнымі транспартнымі сродкамі і выдачы пасведчанняў кіроўцы, а таксама іх абмену, зацверджанае Пастановай Міністэрства ўнутраных спраў Рэспублікі Беларусь ад 30.12.2002 за № 297 у раздзеле 4 п. 38 патрабуе каб пасведчанні кіроўцаў запяўняліся літарамі рускага алфавіту і дубляваліся літарамі лацінскага алфавіту. Ніякага выбару мовы гэтае Палажэнне не прадугледжвае.

Зразумела, што гэты дакумент прыняты ў парушэнне Канстытуцыі, ведаючы свае правы па выбары мовы, я напісала заяву пра выдачу мне пасведчання кіроўцы на роднай мове. Роўна праз месяц, 13 красавіка, я атрымала гэтае пасведчанне.

Яшчэ раней я б абуралася. Што ж гэта за краіна, у якой трэба адваджаць права выбару роднай мовы, тым больш рэгламентаванае Канстытуцыяй!

Але за гэты месяц я столькі зрабіла даследаванняў, назіранняў і высноў, што вельмі ўдзячная нагодзе абагульніць выкладкі пра стан беларускай мовы ў грамадстве.

Па-першае, атрымаўшы ў 1995 годзе пасля рэферэндуму права выбару мовы, мы яшчэ не ўсвядомілі, што гэта такое, і не ўмеем выбіраць, напрыклад, беларускую мову.

Многія кіроўцы ка-

залі, што таксама хацелі б мець пасведчанне на сваёй мове, але пасаромеліся (ці часу пашкадавалі?) пісаць заяву. Дык і я чамусьці забылася выбраць мову талона, і яго мне, вядома, выпісалі на рускай мове.

Па-другое, многія дакументы ў нашай краіне не адпавядаюць Канстытуцыі. Аказваецца, да 2002 года пасведчанні кіроўцы выдаваліся толькі на беларускай мове. Як расказалі чыноўнікі ў ДАІ, многія людзі пратэставалі; абураліся, патрабавалі рускую мову, чуць не з кулакамі. Яе адстойвалі. Пасля праведзеных розпытаў я зразумела, што гэта былі, у асноўным, рускія людзі; якія на законных падставах не захацелі ўшчамлення сваіх правоў. Нашым беларусам не шкодзіла б пазычыць трохі такіх якасцяў. Пабачыўшы такую рэакцыю людзей, кіраўніцтва ў снежні 2002 года змяніла Палажэнне, але зноў жа не захаваўшы адпаведнасць Асноўнаму Закону краіны. Дарчы, я была першая з 2002 года, хто выбраў беларускую мову для пасведчання і звярнуў увагу на юрыдычную нікчэмнасць дакумента.

Па-трэцяе, мова беларуская пачала набываць імклівы рост знізу, а гэтая тэндэнцыя самая жыццёвая. Бо прымус звернуць увагу на права выбару роднай мовы, тым больш рэгламентаванае Канстытуцыяй! Але за гэты месяц я столькі зрабіла даследаванняў, назіранняў і высноў, што вельмі ўдзячная нагодзе абагульніць выкладкі пра стан беларускай мовы ў грамадстве.

УС Рэспублікі Беларусь  
УПРАЎЛЕННЕ  
Дзяржаўнай  
Аўтамабільнай інспекцыі



МВД Республики Беларусь  
УПРАВЛЕНИЕ  
ГОСУДАРСТВЕННОЙ  
АВТОМОБИЛЬНОЙ ИНСПЕКЦИИ

220036, г.Мінск, вул.Грушаўская, 7

220036, г.Мінск, ул.Грушевская, 7

2005 г. №22/ 92-11

На № 2 от 24 февраля 2005 г.

220034, г. Мінск, вул. Румянцава, 13  
"Таварыства беларускай мовы імя Францішка Скарыны"

Паважаны спадар Трусаў!

Ваш зварот у Міністэрства ўнутраных спраў разгледжаны Упраўленнем ДАІ Галоўнага упраўлення міліцыі грамадскай бяспекі.

Выказваем падзяку за слушную прапанову па пункту № 38 "Палажэння аб парадку прыёму кваліфікацыйных экзаменаў на атрыманне права кіравання механічнымі транспартнымі сродкамі і выдачы вадзіцельскіх пасведчанняў, а таксама іх абмену". Ваша прапанова будзе ўлічана пры наступным унясенні змяненняў у пазначаны вышэй дакумент.

Начальнік – М. М. Дрозд.

# АЛЕСЬ КАРАЛЁЎ

27.01.1948–13.05.2005

На 58-ым годзе абарвалася жыццёвая сцяжынка аднаго з шчырых рупліўцаў беларушчыны Алесь Каралёва. Ён нарадзіўся ў Мсціславе Магілёўскай вобласці. Скончыў Беларускі дзяржаўны ўніверсітэт. З 1970 года стала жыць у Жодзіне, выкладаў гісторыю ў СШ № 6. Ён – выдатнік народнай адукацыі. Займаўся кразнаўствам. Яму належаць даследаванні пра гісторыю ўзнікнення і развіцця горада, сабраныя пад адной вокладкай ў кнізе "Жодзінская хроніка". Алесь Каралёў, як і ягоныя славутыя брат Міхась Ткачоў, быў актыўным грамадскім і палітычным дзеячам. Не раз абіраўся дэпутатам Жодзінскага гарадскога савета. Быў адным з заснавальнікаў БСДГ і кіраўніком яе Жодзінскай гарадской арганізацыі.

У яго засталіся сын, дачка, унучка, жонка (настаўніца СШ № 6 г. Жодзіна) і мноства сяброў, якія будучы захоўваюць памяць пра гэтага цудоўнага чалавека – клапатлівага мужа,



бацьку, дзеду, таленавітага змагаюся за яе светлую настаўніка і выхавальніка, будучыню.

патрыёта Беларусі і мужа-Сакратарыят ТБМ.

## Новыя кнігі на сядзібе ТБМ

Шэраг новых кніжак ды часопісаў па гісторыі, архітэктуры, літаратуры, а таксама кніжкі для дзетак з'явіліся ў менскай сядзібе ТБМ. Тут жа можна знайсці відэа, аўдыё, CD з добрай беларускай музыкой, майкі, значкі, календары.

Прыходзьце з панядзелка па пятніцу на Румянцава, 13 з 11-й да 17-й гадзіны.

Тэл. 8-029-707-40-01.

Беларуская мова-

ТБМ

наша будучыня

## Ахвяраванні на ТБМ

1. Сафро Марыя – 100 000 р., г. Масква.
2. Безамсон Людміла – 5000 р., г. Менск.
3. Халоскін-Ігнацікаў – 2000 р., г. Гомель.
4. Панук В.В. – 5000 р., г. Сморгонь.
5. Бахцізін Георгі – 5000 р.
6. Фядосік Яўген – 5000 р.

Паведамленне

Касір

Квітанцыя

Касір

М.П.

7.Івацэвіцкая гарадская

суполка № 10 – 11000 р.

8. Сяргейчык А. М. – 22000 р.

9. Оліна Эла – 5000 р., г. Менск.

10. Касцюковіч Сяргей – 2000 р., г. Менск.

Просім Вашыя ахвяраванні дасылаць на адрас: вул. Румянцава 13, г. Менск, 220005, альбо пералічыць на разліковы рахунак ТБМ № 3015212330014 у Менскай гардырэкцыі ААТ Белінвестбанка код 764 праз любое аддзяленне ашчадбанка Беларусбанк (камісійны збор пры гэтым не бярацца).

Грамадскае аб'яднанне "Таварыства беларускай мовы імя Францішка Скарыны" УНП 100129705

Мінская гарадская дырэкцыя ААТ "Белінвестбанка"

Рахунак атрымальніка 3015212330014 Асабовы рахунак 764

(прошчыта, імя, імя па-бацьку, адрас)				
Від плацяжу	Дата	Сума		
Ахвяраванні на дзейнасць				
ТБМ				
		Пеня		
		Разам		

Грамадскае аб'яднанне "Таварыства беларускай мовы імя Францішка Скарыны" УНП 100129705

Мінская гарадская дырэкцыя ААТ "Белінвестбанка"

Рахунак атрымальніка 3015212330014 Асабовы рахунак 764

(прошчыта, імя, імя па-бацьку, адрас)				
Від плацяжу	Дата	Сума		
Ахвяраванні на дзейнасць				
ТБМ				
		Пеня		
		Разам		

Старшыня Згуртавання беларусаў Канады Мікола Ганько неяк сказаў: "Пра жыццё і дзейнасць Сяргея Хмары можна напісаць цэлую гісторыю, а можна абыйсціся некалькімі сказамі" (Лявон Юрэвіч. Камэнтары. Мн., 1999, с.170). Андрэй Чэмер паспрабаваў напісаць такую гісторыю пра гэтага чалавека. У 1998 годзе ў Вільні ён выдаў кнігу, якая так і называецца "Сяргей Хмара". Але пра самога беларускага паэта, змагаюся, выдаўца там так і нічога не было сказана. У кнізе аўтар прайшоў па старонках газеты "Беларускі голас", якую ў Канадзе выдаваў Сяргей Хмара-Сіняк, і працаваў розныя факты з газетных публікацый. Цікавымі ў гэтым выданні з'яўляюцца хіба толькі "Прадмова" і "Замест пасляслоўя".

Наогул, пра Сяргея Хмару-Сіняка на працягу першых пасляваенных 50 гадоў у беларускім друку пісалася ўсё толькі адмоўнае. Як маглі, так і палівалі брудам яго ў савецкім друку Л. Прокша, В. Раманоўскі, В. Мацкевіч. І толькі аўтару гэтых радкоў у сакавіку 1991 года ў тыднёвіку "Літаратура і мастацтва" удалося надрукаваць невялікі артыкул-згадку пра гэтага своеасаблівага чалавека. Але і гэтая публікацыя выклікала неадназначны рэзананс у Беларусі і ў Канадзе. У газеце "Зважай"

(Таронта, верасень, 1991) Кастусь Акула, працягваючы гэтую першую лімаўскую публікацыю пра Сяргея Хмару, выказаў сваё абурэнне. Ён абурэўся тым, што Хмара з 1945 года "сядзеў на Пятровым пасадзе Ватыкану", што "Сіняк-Хмара ніколі не навучыўся беларускае мовы і быў ужо ведамым графаманам у парызі", што "падтрымліваў і праслаўляў шарлатана "патрыярха" Рыжана-Рыскага", што ў "1952 г. намагліся захапіць Беларускі Выдавецкі Фонд і газету "Беларускі Эмігрант", а калі тое не ўдалося, пачаў выдаваць сваю газету "Беларускі Голас" і г.д.

У газеце беларускіх вайскоўцаў "Во славу Родины" (8 красавіка 1992 г.) нехта М. Малеінаўскі з Баранавіч напісаў "несколькі слов воинствующей ненависти" пад загалоўкам "Іверс против Чигрина" (Іверс — маёца на ўвазе слоніміскі паэт Анатоль Іверс - Іван Дарафеевіч Міско - С.Ч.). Справа ў тым, што апісаная дзейнасць Сяргея Хмары ў лімаўскім артыкуле не спадабалася паэту Анатолію Іверсу, і ён аб гэтым выказаў сваю ўласную думку на старонках літаратурнага выдання. А Малеінаўскі паводле двух апублікаваных матэрыялаў

напісаў свой. У ім ён бездоказна ганьбіў Сяргея Сіняка і абараняў Анатоля Іверса. Але, на жаль, спадар Малеінаўскі шмат чаго не ведаў тады пра лёс гэтых таленавітых, але розных паводнаў характару і меркаваннях паэтаў.

У канцы 30-х — пачатку 40-х гадоў у Слоніме іх усе добра ведалі. Яны пісалі вершы, выступалі на літаратурных вечарах, сустрачаліся, друкаваліся ў мясцовай і віленскай прэсе. Гэта былі — Сяргей Хмара-Сіняк, Анатоль Іверс і Сяргей Новік-Пяюн. А яшчэ іх аб'ядноўвала тое, што яны любілі свой край, свой народ, размаўлялі на роднай мове. Пры паляках два Сяргеі і Анатоль былі пад наглядом польскай паліцыі, пасля 1939 года — пад пільным вокам НКВД, у гады вайны — страх быў і перад немцамі, і перад савецкімі партызанамі. Менавіта вайна скразною лініяй прайшла праз лёс гэтых хлопцаў, яна іх разлучыла назаўсёды. Сяргеем Хмары (старэйшы за іх быў і больш дасведчаны) удалося ўцячы на Запад, Сяргей Новік-Пяюн у снежні 1944 годзе быў арыштаваны

органами НКВД, а праз год адпраўлены на 10 гадоў на Калым. Анаголя Іверса арышты мінавалі, хаця немцы расстралялі ягоных жонку і бацьку. А сам паэт, жывучы ў Слоніме, да самай смерці насіў кліймо "нацыяналіста". Пасля вайны, як пісаў Васіль Быкаў у сваёй кнізе "Доўгая дарога дадому", Анатоль Іверс "быў звольнены з працы, выключаны з СП і пятнаццацігадоў прарабіў на смалатраўні ў лясгасе" (Васіль Быкаў. Доўгая дарога дадому. Мн., 2002, с.319).

Мне пашанцавала ў жыцці з гэтымі людзьмі быць добра знаёмым, шмат гадоў сябраваць. З Анатолем Іверсам сустракаліся і гутарылі часцей, бо жыў ён са мною побач у адным нашым родным Слоніме. З Сяргеем Новікам-Пяюном сустрачы адбываліся і ў Слоніме, і ў Менску ў ягонай маленькай кватэры на вуліцы Купрыянава. А вось спаткацца з Сяргеем Хмарам не давялося, хаця мы дзесяць гадоў перапісваліся. Шмат гэтых людзі мне распавядалі пра сваё жыццё-быццё, найперш пра акупаваны немцамі Слонім. І што дзіўна, што кожны з іх у сваім трагічным лёсе абвінавачваў сяброў. Паэты адышлі на той свет, але так і не памірыліся. Хаця Сяргей



Сяргей Хмара, 1930-я гады

Хмара гэтага хацеў, часам а потым, калі пачалася Першая сусветная вайна, жылі ў Казані, Растове-на-Доне і ў Варонежскай губерні.

У 1918 годзе пры невысветленых абставінах загінуў бацька. Сяргей Сіняк з маці і з малодшаю сястрой вярнуліся ў родную вёску. Вучыцца хлопчыку не было за што. Таму, пасля расійскай пачатковай школы, ён займаўся самаадукацыяй: шмат чытаў па-руску, па-беларуску і па-польску, асабліва зачытваўся раманамі Генрыка Сянкевіча. І вельмі шмат працаваў: папастухом, лесарубам, падзёншчыкам у маёнтку, будаўніком... На працы заўсёды дабіваўся справядлівасці. Аднойчы нават кінуў каменем у панскага аканома за тое, што няправільна і мала налічылі заробак. Аканом выгнаў яго з работ і даў мянушку "бунтар". Пасля "бунтара" выганялі з будаўніцтва дарогі за арганізаваны штрап, пасля, калі працаваў касцом у маёнтку, і з іншых месцаў.

У пачатку 20-х гадоў Сяргей Сіняк наладжвае кантакты з сябрамі Беларускай Народнай Рэспублікі, з рознымі адказнымі заданнямі ездзіць у Варшаву, Вільню, Слонім. Ён хутка знаёміцца з беларускімі вайскоўцамі, з прадстаўнікамі

## Сяргей Чыгрын

# Жураўліны шлях паэта

Да 100-годдзя з дня нараджэння Сяргея Хмары-Сіняка

творчай інтэлігенцыі — Рамуальдам Зямкевічам, Галышом Леўчыкам, Сымонам Рак-Міхайлоўскім, Аляксандрам Уласавым і з іншымі. Становіцца адным з арганізатараў Таварыства Беларускай Школы (ТБШ), арганізоўвае 12 беларускіх школ. У Берасцейскім абласным архіве знаходзіцца, як пацвярджэнне, пасведчанне на імя Сяргея Сіняка, што ён з'яўляўся сябрам ТБШ (ф.2042, оп.1, сп.8869).

У сярэдзіне 20-х гадоў Сяргей Сіняк уступае ў Беларускую Сялянска-Работніцкую Грамаду. На Слонімшчыне ён арганізоўвае 32 гурткі Грамады, якія налічвалі каля трох тысяч чалавек.

У 1930 годзе Сяргея Хмару выбіраюць сакратаром пасольскага клуба "Змаганне" у Пінску, ён спрабуе закласці беларускую гімназію і выдаваць часопіс. Праз год юнак працуе інструктарам Галоўнай Управы ТБШ у Вільні, а яшчэ праз год яго арыштоўвае польская дэфензіва і разам з Браніславам Тарашкевічам саджае ў турму. У час працэсу Грамады польскі пракурор-абвінаваўца

назваў С.Сіняка "лячучым рыцарам Грамады". Наогул, Сяргей Сіняк пры паляках, пры саветах і пры немцах за сваю актыўную беларускую палітычную і творчую дзейнасць адсядзеў каля 11 гадоў у турмах. У сваёй аўтабіяграфіі (зборнік "Мы", выданне суполкі "Ускалось" на чужыне, 1949) ён пісаў: "Мае школы — Лукішкі, турмы ў Слоніме, Гародні, Пінску, Беразці, канцэнтрацыйны лагер Картуз-Бяроза і шмат іншых". Пра яго актыўнасць і смеласць у Заходняй Беларусі паведамляла нават Тэлеграфнае Агенцтва Савецкага Саюза (ТАСС). Гэтае паведамленне апублікавалі ўсе газеты былой вялікай краіны. "Слоним (Западнай Беларусія). 13 октябрь. Заместителем начальника городского отряда рабочей гвардии Слонима работает широко известный в Западной Белоруссии молодой, талантливый поэт Сергей Хмара. С оружием в руках он охраняет свой город и организует борьбу с притаившимися остатками офицерских бандитских шаек. До прихода в Слоним Красной Армии поэт находился в концетрационном лагере Картуз-Берега. В польских тюрьмах, казематах и лагерях он провел 6 лет. В своих произведениях Сергей

Хмара писал о тяжелой доле угнетавшихся панями хлѣборобов Западной Белоруссии и выражал уверенность в том, что скоро настанут времена, когда крестьяне будут свободными и счастливыми. Сбылись слова поэта, эти времена настали" — пісала газета "Социалистическая Якутия" 17 кастрычніка 1939 года.

Са зброяй у руках Сяргей Сіняк не ваяваў, а вось прамом валодаў добра. Першы надрукаваны верш з'явіўся ў газеце "Беларуская крыніца" у 1925 годзе. Ён меў назву "Годзі, мы доўга цяпелі, мы доўга хадзілі ў ярме". А праз тры гады паэты і праймакі Заходняй Беларусі выдаюць у Вільні зборнік "Рунь веснаходу", дзе побач з вершамі Хведара Ільяхавіча, Наталлі Арсеньевы, Міхася Васілька, Яўгена Бартуля і іншых аўтараў надрукаваны і творы Сяргея Хмары-Сіняка. А вось першы паэтычны зборнік "Бунтарнае" і кніга прозы "Шляхам барацьбы" загінулі падчас ліквідацыі выдавецтва "Рунь". Але ў 1939 годзе першая кніга вершаў "Жураўліным шляхам" Сяргея Сіняка пад псеўданімам Хмара ўсё ж пабачыла свет у Вільні.

Зборнічак быў невялікі, ён налічваў усяго 24 вершы. Паэт шчыра апісваў жыццё сваіх землякоў з яго праблемамі і традыцыямі. Цікава і дасціпна паказаў вобразы землякопаў і краўчых, а таксама вобраз вёскі. Гэтыя паэтычныя радкі гучалі як заклік да жыцця і змагання. Але ў кожным вершы адчуваўся нейкая самота і адзінота:

**Неба начой**

*было яснае, яснае!*

*Белае, белае, — як малако.*

**Недзе жалеза**

*затворамі ляснула,*

*Сумна зайржаў ў хляве конь.*

Мацнейшымі ўсё ж былі ў зборніку радкі, прысвечаныя Прыпяці, Палессю і наогул — роднай прыродзе:

**Цэлы дзень**

*у паветры сонным*

*Кос гарыць пажар.*

*Плача кнігаўка і звоне*

*Траваны абиар.*

Паэт вылучаўся сярод сваіх равеснікаў вынаходніцтвам новых беларускіх слоў, якімі любіў насычаць свае вершы. Праўда, не ўсе яны ў нашай мове прыжыліся. Напрыклад, такія словы як "запраўляч", "шувары", "ладунак".

У 1937 годзе Сяргей Сіняк у Дзятлаве арганізоўвае літаратурную сустань "Маладая Ускалось". Плануе разам са сваімі равеснікамі і старэйшым слоніміскім паэтам Галышом Леўчыкам выдаваць аднайменны літаратурны часопіс. Але палякі не дазволілі.

(Заканчэнне ў наст. нумары.)

### Рэдактар Станіслаў Суднік

#### Рэдакцыйная калегія:

Міхась Булавацкі, Людміла Дзіцэвіч, Вольга Іпатава, Васіль Ліцьвінка, Ірына Марачкіна, Леакадзія Мілаш, Аляксей Петрашкевіч, Людміла Пісун, Аляксей Пяткевіч, Уладзімір Содаль, Станіслаў Суднік, Павел Сцяцко, Алег Трусаў.

#### Аўтары цалкам адказныя за падбор і дакладнасць прыведзенай інфармацыі

Газета надрукавана ў Лідскай друкарні.

231300, г.Ліда, вул. Ленінская, 23.

Газета падпісана да друку 23. 05. 2005 г. у 11.30. Замова № 863.

Аб'ём 1 друкаваны аркуш. Наклад 2000 асобнікаў.

Падпісны індэкс: 63865.

Кошт падпіскі: 1 мес. - 1180 руб., 3 мес. - 3540руб.

Кошт у розніцу: па дамоўленасці.

#### Заснавальнік:

ТБМ імя Францішка Скарыны.

#### Пасведчанне аб рэгістрацыі:

№ 83 ад 28 чэрвеня 1996 г.

#### Адрас рэдакцыі:

220034, г. Менск, вул. Румянцава, 13.

#### Адрас для наіштовых адпраўленняў:

231282, г. Ліда-2, п/с 7.

E-mail: naszaslowa@tut.by

http://tbn.org.by/lnsl